

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸ்ஹீ (அய்யதஹுல் லாஹுத் தஆலா பினஸ்ரிஹில் அஸ்ஸில்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக) அவர்கள் 15.09.2017 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுது மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

நீங்களோ இஸ்லாத்தின் அமைதி மிகுந்த போதனை பற்றி பேசுகின்றீர்கள். ஆனால் முஸ்லிம்களில் பெரும்பான்மை அவ்விஷயங்களைப் பேசுவதுமில்லை. உங்களை அவர்கள் முஸ்லிம்களாக கருதுவதுமில்லை. மற்றவர்களோடு ஒப்பிடும்போது அஹ்மதிகளின் எண்ணிக்கையோ மிகவும் குறைவாக உள்ளது. இந்நிலையில் அஹ்மதி எவ்வாறு இஸ்லாத்தின் உண்மையான போதனையின்படி நடப்பதாக வாதிட முடியும்? மேலும் மற்ற முஸ்லிம்கள் இந்த போதனையின்படி செயல்படுவதற்காக அவர்களை எப்படி ஏற்றுக் கொள்ளச் செய்வீர்கள்? என இன்றைய நாட்களில் மேற்கத்திய பத்திரிகைகள் மற்றும் ஊடகங்கள் கேள்கி கேட்கின்றன. கடந்த சுற்றுப் பயணத்தின்போது ஜெர்மனியிலும் இதே கேள்வியை என்னிடம் கேட்டனர்.

நாம் கூறுகின்ற உண்மையான மார்க்கத்தின் போதனைகளை திருக்குர்ஆன், ஹதீஸ் மற்றும் சுன்னத்திலிருந்து நாம் நிரூபணம் செய்கின்றோம். கற்பனையான எதனையும் பேசுவதில்லை. இதுவே நமது பதிலாகும். இஸ்லாத்தின் போதனை தீவிரவாத போதனைகள் ஒருபோதும் அல்ல என மற்றவர்களை தாக்கத்திற்குள்ளாக்க நாம் எதனையும் கூறவில்லை அல்லது இன்றைய கால சூழலைக் கண்டு நாம் இதனை நமது நிலைப்பாக மேற்கொள்ளவில்லை. அல்லாஹ்வுக்குரிய உரிமைகளை வழங்குதல் ஆகியவையே எப்போதும் இஸ்லாத்தின் போதனையாக இருந்துள்ளது என்பதை நாம் நிரூபணம் செய்கின்றோம். நீங்கள் இந்த போதனையை மற்ற முஸ்லிம்கள் ஏற்றுக் கொள்ள நீங்கள் என்ன செய்வீர்கள்? என்ற கேள்விக்குரிய பதில் இதுவாகும்.

முஸ்லிம்களின் சீர்கெட்ட நிலையில் வாக்களிக்கப்பட்ட மஸ்ஹீ மற்றும் வாக்களிக்கப்பட்ட மஹ்தி தோன்றுவார் என ஹஸ்ரத் நபி (ஸல்) அவர்கள் முன்னறிவித்துள்ளார்கள். அன்னார் முஸ்லிம்களையும் சீர்படுத்துவார். மற்ற மக்களையும் சீர்படுத்துவார். அன்னார் இஸ்லாத்தின் உண்மையான போதனையை உலகில் பரப்புவார். ஹஸ்ரத் நபி (ஸல்) அவர்களின் இந்த முன்னறிவிப்பு மிகப் பொலிவுடன் நிறைவேறியது. ஆக, இந்நிலைகளில் அல்லாஹ் வாக்களிக்கப்பட்ட மஸ்ஹீ மற்றும் வாக்களிக்கப்பட்ட மஹ்தியை அனுப்பினான். அன்னார் தோன்றி இஸ்லாம் மற்றும் திருக்குர்ஆனின் உண்மையான போதனைகளை எடுத்துரைத்தார்கள். இஸ்லாமிய கட்டளைகளின் அனைத்து நுட்பமான ஞானங்களையும் எடுத்துரைத்தார்கள். அஹ்மதி முஸ்லிம்களாகிய நாம் ஹஸ்ரத் மஸ்ஹீ மவ்லூது (அலை) அவர்களை ஏற்றுக் கொண்டவர்கள் ஆவோம். எனவே, அந்த வகையில் நாம் முஸ்லிம்களுக்கும் முஸ்லிம் அல்லாதவர்களுக்கும் எடுத்துரைத்து வருகிறோம். தப்லீக் செய்வதே நமது பணியாகும். பிரச்சாரம் செய்வதே நமது பணியாகும். அதனை நாம் செய்து வருகிறோம். இறை அமைப்பு மற்றும் நபிமார்களின் ஜமாஅத் ஒரு சில நாட்களில் வளர்ச்சி அடைந்து விடுவதில்லை. மாறாக, கொஞ்சம் கொஞ்சமாகவே அது பரவுகிறது; வளர்கிறது.

இந்த போதனையை ஏனைய முஸ்லிம்களை எவ்வாறு ஏற்றுக் கொள்ள வைப்பீர்கள்? என நம்மிடம் கேட்கின்றனர். அவர்களிடம் நாம் இவ்வாறு கூற வேண்டும். அஹ்மதிய்யா ஜமாஅத் தற்போது கோடிக்கணக்கான மக்களிடம் பரவியுள்ளது. இதன் பெரும்பான்மை முஸ்லிம்களின் ஏனைய பிரிவுகளிலிருந்துதான் அஹ்மதிய்யத்தில் இணைந்துள்ளது. மக்களுக்கு உண்மை வெளிப்பட வெளிப்பட, ஹஸ்ரத் மஸ்ஹீ மவ்லூது (அலை) அவர்களின் உண்மைத்துவம் வெளிப்பட்டுக் கொண்டு செல்லச் செல்ல ஹஸ்ரத் நபி (ஸல்) அவர்களின் வழிகாட்டுதல்கள் மற்றும் முன்னறிவிப்புகளை மக்கள் ஒப்புக் கொள்கின்றனர். முஸ்லிம்களிலிருந்தும் பலர் ஒப்புக் கொள்கின்றனர். முஸ்லிம் அல்லாத நபர்களும் ஒப்புக் கொள்கின்றனர். இவ்வாறு முஸ்லிம்களும் ஏனைய மார்க்கத்தைச் சார்ந்த மக்களும் ஜமாஅத்தில் இணைகின்றனர். ஒரு நாள் இந்த சிறுபான்மை பெரும்பான்மையாக மாறிவிடும் – இன்ஷா அல்லாஹ். இது அல்லாஹ்வின் வாக்குறுதியாகும்.

மேலும், அதற்கான உதாரணங்களை தினமும் நாம் கண்டு வருகிறோம். ஒவ்வொரு ஆண்டும் இலட்சக்கணக்கில் ஜமாஅத்தில் மக்கள் இணைந்து வருகின்றனர். அதில் பெரும்பான்மை முஸ்லிம்களிலிருந்தே இணைகின்றனர். நம்மிடம் வசதி வாய்ப்புகளும் காரணிகளும் முபல்லிக்மார்களின்

எண்ணிக்கையும் மிகக் குறைவாக இருந்த போதிலும் அல்லாஹ் அசாதாரண விளைவை உருவாக்குகின்றான். சிலருக்கு அல்லாஹ்வே நேரடியாக வழிகாட்டுகின்றான். பலர் கனவுகள் மூலமாக ஹஸ்ரத் மஸ்ஹ் மவ்லுது (அலை) அவர்களைப் பற்றியும் ஜமா அத்தை பற்றியும் அறிமுகம் ஏற்பட்டு ஜமா அத்தின் உண்மை வெளிப்பட்டு அதன் மூலம் ஜமா அத்தில் பலர் இணைந்துள்ளனர்; பைஅத் செய்துள்ளனர். சிலர் ஜமா அத்தை ஏற்கனவே அறிந்து இஸ்திகாராவும் செய்கின்றனர். பின்னர் அல்லாஹ்வின் வழிகாட்டுதலினால் ஜமா அத்தில் இணைந்து விடுகின்றனர். வேறு சிலரோ தப்லீகை செவிமடுக்கின்றனர். முபல்லிக்மார்களும், முஅல்லிம்களும் சிறப்பு தப்லீக் அழைப்பாளர்களும் இந்த பணியில் பங்கு பெறுகின்றனர். நம்முன் ரேடியோ, தொலைக்காட்சி சேனல்கள் மூலமாக தூதுச்செய்தியை செவிமடுக்கச் செய்து அல்லாஹ் அவர்களின் உள்ளங்களைத் திறந்து கொடுக்கின்றான். வேறு சிலர் இருக்கின்றனர். அவர்கள் எதிரிகளின் வரிசையில் நின்றவர்களாக இருக்கின்றனர். ஆனால் எதிரிகளின் முடிவுகளைக் கண்டு ஜமா அத்தை ஒப்புக் கொள்கின்றனர். வேறு சிலருக்கு அல்லாஹ் அடையாளங்களைக் காட்டித் தருகின்றான். ஹஸ்ரத் மஸ்ஹ் மவ்லுது (அலை) அவர்களிடம் நான் உமக்கு கண்ணியம் அளிப்பேன். மேலும் அதிகரிக்கச் செய்வேன் என அல்லாஹ் கூறினான்.

ஜமா அத்தின் முன்னேற்றங்கள் தொடர்பாக ஏராளமான பல முன்னறிவிப்புகள் உள்ளன. நான் உமக்கு முன்னேற்றத்தை வழங்குவேன்; அதிகரிக்கச் செய்வேன். உன்னை நேசிப்பவர்களின் கூட்டத்தை அதிகரிக்கச் செய்வேன் என அல்லாஹ் அன்னாரிடம் முன்னேற்றத்திற்குரிய வாக்குறுதியை வழங்கியிருந்தான். அந்த ஒரு தனி மனிதரின் ஜமா அத்த் இன்று முழு உலகிலும் பரவி விட்டது. அனுதினமும் பரவிக் கொண்டே வருகிறது. புதிய புதிய மக்கள் அனுதினமும் இதில் இணைந்து வருகின்றனர். இந்த ஜமா அத்தில் இணையக்கூடிய மக்களுக்கு அல்லாஹ் எவ்வாறு வழியைத் திறக்கின்றான்? எவ்வாறு வழிகாட்டுகின்றான்? என்பதற்கு சான்றாக சில சம்பவங்களை நான் தற்போது எடுத்து வைப்பேன். கனவுகளின் மூலமாக அஹ்மதியத்தை ஒப்புக் கொண்ட பலரின் சம்பவங்கள் உள்ளன.

காலான் என்ற நகரிலிருந்து நமது ஜமா அத்தின் முபல்லிக் எழுதுகின்றார்: பைஅத்தின் சம்பவத்தை எடுத்துரைத்தவாறு அன்னார் கூறுகின்றார். அல்லாஹ் கனவில் எனக்கு அறிவித்துக் கொடுத்தான். நான் சிரியாவின் பகுதியில் இருக்கிறேன். இரு பிரிவினர் தங்களுக்குள் சண்டையிடுகின்றனர். அவர்களின் சண்டைக்கிடையில் மூன்றாவது ஒரு கூட்டம், பிரிவு வருகின்றது. நீங்கள் ஒருவர் மற்றவரை கொலை செய்து அநீதியிழைக்கின்றீர்கள் என அவர்கள் இருவருக்கும் அந்த கூட்டம் புரிய வைக்கின்றது. இந்த சண்டையை முடித்து கொண்டு உங்களுக்கிடையே சமாதானம் செய்து கொள்ளுங்கள் எனக் கூறுகின்றது. அந்த மூன்றாவது பிரிவினரின் வழிகாட்டுதலுக்கேற்ப சண்டையிட்ட இரு பிரிவினரும் ஆயுதங்களை வீசி விட்டு தங்களுக்குள் சமாதானம் செய்து கொள்கின்றனர். இவ்விருவருக்கும் சமாதானத்தை ஏற்படுத்திய அந்த மூன்றாவது பிரிவு எது? என கனவில் கேட்கிறேன். அப்போது அந்த கூட்டம் அஹ்மதிய்யா ஜமா அத்த் ஆகும் என்று எனக்கு கூறப்படுகிறது. அதே போன்று மற்றொரு கனவு ஒன்றை அல்லாஹ் எனக்கு காட்டினான். மழைக்காலமாக இருந்தது. காற்று வேகமாக வீசியது. அப்போது அஹ்மதிய்யத்தின் கொள்கையே சரியானது என எனக்கு (கனவில்) சப்தம் வந்தது. இந்த கனவிற்குப் பிறகு நான் பைஅத் செய்துவிட்டேன் என அவர் கூறுகின்றனர்.

ஃபிரான்ஸிலிருந்து மாலிகா சாஹிபா என்ற ஒரு பெண்மணி தான் அஹ்மதிய்யத்தை ஏற்றுக் கொண்ட சம்பவத்தைக் கூறியவாறு எழுதுகின்றார். எங்களுடைய முழு குடும்பத்திலும் அஹ்மதிய்யத்தைப் பற்றி பேச்சு நடந்து வந்தது. இன்ன நபருக்கு கனவில் மூலமாக அல்லாஹ் வழிகாட்டினான். அவர் ஜமா அத்தில் இணைந்து விட்டார் போன்ற செய்திகளையெல்லாம் நான் கேட்டுக் கொண்டிருந்தேன். ஆனால் நான் சுயம் ஒருபோதும் எதனையும் பேசவில்லை. ஒருநாள் நான் இறைவனிடம் துஆ செய்தேன். இறைவா! அஹ்மதிய்யத் நேர்வழியா? அல்லது தவறான வழியா? என எனக்கும் கூறுவாயாக என துஆ செய்தேன். அடுத்த மூன்று இரவுகளில் அல்லாஹ் தொடர்ச்சியாக ஒன்றன்பின் ஒன்றாக மூன்று கனவுகளைக் காட்டினான் என்று கூறுகிறார். முதல் கனவில் நான் கண்டேன். எல்லா புறமும் பதட்டம் தொற்றிக் கொண்டது. கியாமத் வந்து விட்டது போல் இருக்கின்றது. ஆனால் அஹ்மதிய்யத்தை ஏற்றுக் கொண்ட எனது சகோதர சகோதரிகள் நிம்மதியாக மகிழ்ச்சியாக உள்ளனர். அவர்களிடம் எந்த பதட்டமில்லை. மகிழ்ச்சியாக உள்ளனர். ஆனால் நானோ பரிதவித்து நிற்கிறேன். நிலைமை மோசமாக உள்ளது. நாங்கள் அஹ்மதிய்யா ஜமா அத்தின் கூட்டத்திற்குச் செல்ல உள்ளோம் என (எங்களிடம்) கூறுகின்றனர். நாங்கள் கனவிலேயே அச்சத்தின் நிலையில் இருக்கிறோம். நாங்கள் ஓடிச் சென்று அவர்களைக் கட்டி அணைத்துக் கொள்கிறோம்.

இன்னுமொரு கனவு ஒன்றை நான் கண்டேன். அதில் எனது அஹ்மதி சகோதரி என்னிடம் தொழுவீராக. இந்த ஒரு வழிதான் உள்ளது என கூறுகின்றார். இதே போன்று மூன்றாவது இரவு நான் எனது சகோதர சகோதரிகளுடன் அமர்ந்திருப்பதாக கனவில் காண்கிறேன். எனது கையில் அல்லாஹ் ஏதோ எழுதியிருப்பதைப் போன்று நான் உணர்ந்தேன். இந்த கனவுகளுக்குப் பிறகு எனது உள்ளத்தில் தெளிவு ஏற்பட்டது. இது ஜமா அத்தின் உண்மையைப் பற்றிய கனவுகள்தான் என்பதையும் உணர்ந்தேன். பின்னர் பைஅத்தும் செய்து விட்டேன். தற்போது எனது முழு குடும்பமும் அஹ்மதிய்யத்தில் இணைந்து விட்டது.

ஐவரிகோஸ்டின் ஒரு கிராமம் சீகூலில் தொண்டிற்கான பாக்கியம் பெற்று வரும் அப்துல் அஸீஸ் தராவடே சாஹிப் கூறுகின்றார்கள்: வமாரா தராவடே சாஹிப் என்ற வயதான ஒரு நபர் கனவில் கண்டார். அவருடைய கிராமத்திற்கு கனவில் அரபு மக்கள் வருகின்றனர். இவர்கள் உண்மையான அரபிகள் அல்ல. இவர்களிடமிருந்து நீங்கள் விலகி விடுங்கள் என (கனவில்) கூறப்படுகிறது. மேலும் இறைவனைப் பெற விரும்பினால் இந்த மக்கள் மூலமாக மட்டுமே பெற முடியும் என எனக்கு (கனவில்) கூறப்படுகிறது. இந்த கனவைக் கண்ட சில நாட்களுக்குப் பிறகு அஹ்மதிய்யா ஜமா அத்தின் ஒரு குழு எங்கள் கிராமத்திற்கு வந்தது. இவர்கள் முஸ்லிம்கள் அல்ல. இவர்களிடமிருந்து விலகி நில்லுங்கள் என சிலர் கூறினர். வந்தவர்கள் அஹ்மதிகள் என்பதை அறிந்து அஹ்மதி முபல்லிக்குகள் முஸ்லிம்களே அல்ல. அவர்களிடமிருந்து விலகி இருக்க வேண்டும் என கூறப்பட்டது. இதுவே இந்த ஆலிம்களின் ஃபத்வா ஆகும். அந்நிலையில் அவருக்கு தனது கனவு நினைவிற்கு வந்தது. பின்னர் சில நாட்களுக்குப் பிறகு பைஅத் செய்து ஜமா அத்தில் இணைந்து விட்டார். அவர் ஐவரிகோஸ்ட் ஜல்ஸாவிலும் கலந்து கொண்டார். மிகவும் ஆர்வத்துடன் கலந்து கொண்டார். அவர் உணர்வுப்பூர்வமான மனிதர் ஆவார்.

காஸ்கோ ஃப்ராஸ்வில் என்ற பகுதியிலிருந்து பஷீர் சாகிலா சாஹிப் அவர்கள் எழுதுகின்றார்கள்: முதன் முறையாக 2014 ஆண்டு உள்ளூர் ஜல்ஸாவில் கலந்து கொள்ளும் பாக்கியம் எனக்கு கிடைத்தது. அதில் ஹஸ்ரத் ஈஸா (அலை) அவர்கள் மரணித்து விட்டார்கள் என்பதையும் இனி அன்னார் விண்ணிலிருந்து உயிருடன் இறங்கி வர மாட்டார்கள் என்பதையும் நான் அறிந்து கொண்டேன். மேலும் ஒரு காலம் வரும். அப்போது முஸ்லிம்கள் பல்வேறு பிரிவுகளாக பிரிந்து விடுவர். இஸ்லாம் வெறும் பெயரளவில் மட்டுமே எஞ்சியிருக்கும். அப்போது வாக்களிக்கப்பட்ட மஸ்ஹ் தோன்றுவார். அன்னாரின் ஜமா அத் மட்டுமே நேர்வழி பெற்ற ஜமா அத்தாக இருக்கும் என்று ஹஸ்ரத் நபி (ஸல்) அவர்கள் முன்னறிவித்திருந்ததையும் நான் அறிந்து கொண்டேன். அதன் பிறகு அஹ்மதிய்யா ஜமா அத்தின் புத்தங்கள் மற்றும் பிரசுரங்களை வாசிக்க ஆரம்பித்தேன். ஆய்வு செய்தேன். அதன் மூலம் அஹ்மதிய்யா முஸ்லிம் ஜமா அத்தின் உண்மையைப் புரிபும் பாக்கியம் கிடைத்தது.

அந்நாட்களில் நான் ஓர் இரவு ஒரு கனவில் கண்டேன். ஒரு நபர் வெள்ளை மற்றும் ரோஜா நிறத்தின் ஆடையை எனக்கு பரிசாக அளித்தார். பின்னர் ரமாலானில் நான் மிக உயர்ந்த இடத்தில் இருப்பதாகக் கண்டேன். இதன் பிறகு நான் திருப்தி கொண்டேன். நான் எந்த பதையில் பயணித்துக் கொண்டிருந்தேனோ அது சரியான பாதைதான் என்பதைப் புரிந்து கொண்டேன். அதன் பிறகு அஹ்மதிய்யத்தை ஒப்புக்கொண்டு ஜமா அத்தில் இணைந்து விட்டேன்.

கிரீஸ்தான் ஜமா அத்தைச் சார்ந்த ஒரு புதிய அஹ்மதி இஸ்லின் ரமீல் சாஹிப், தான் அஹ்மதிய்யத்தை ஒப்புக் கொண்ட அந்த சம்பவத்தைக் கூறுகின்றார்கள்: நான் ஒரு முஸ்லிம் குடும்பத்தில் பிறந்தவன் ஆவேன். எனவே இஸ்லாம் என்பது எனக்கு வினோதமான மார்க்கமாக இல்லை. ஆயினும் மார்க்கத்தின் நோக்கத்தைப் பற்றி ஒருபோதும் நான் சிந்தித்துக் கூட பார்த்ததில்லை. நான் பணி செய்து வந்த இடத்தில் அங்கு கிரீஸ்தான் ஜமா அத்தின் சத்ர் சாஹிபைச் சந்தித்தேன். பல்வேறு தலைப்புகளில் நாங்கள் பேசி வந்தோம். மார்க்கத்தைப் பற்றியும் பேசுவோம். அவ்வாறு பேசிய போது அன்னாரின் பேச்சுக்களின் மூலம் எனக்கு இஸ்லாத்தின் உண்மை பற்றி தெரிய வந்தது. தற்போதைய காலக்கட்டத்தில் உண்மையான இஸ்லாமிய போதனைகளின்படி முஸ்லிம்கள் செயல்படுவதில்லை. அன்னாரிடம் பேசியதன் விளைவாக எனது அனைத்து கேள்விகளுக்கும் விடை கிடைத்தது. திருக்குர்ஆன் சான்றுகள், ஹதீஸ் மற்றும் ஹஸ்ரத் நபி (ஸல்) அவர்களின் சுன்னத்துகள் மற்றும் ஹஸ்ரத் மஸ்ஹ் மவ்லூது (அலை) அவர்களின் மேற்கோள்களிலிருந்தும் குத்பாக்களிலிருந்தும் எனக்கு சான்று காட்டினார்கள். அதன் பிறகு நான் திருக்குர்ஆன் ஓதவும் ஆரம்பித்தேன். பின்னர் பைஅத் செய்யவும் முடிவு செய்தேன்.

அந்நாட்களில் நான் கனவில் கண்டேன். எனது தந்தையின் நண்பர் ஒருவர் இன்ன இடத்தில் ஓர் அடையாளம் உள்ளது. ஆயினும் அந்த அடையாளத்தைப் பற்றி எவருக்கும் கூறக் கூடாது என என்னிடம் கூறுகின்றார். ஏனெனில், தீவிரவாதிகள் வந்து அதனை அழித்து விடுவர் எனவும் எனக்கு கூறப்பட்டது. அந்த அடிப்படையில் அங்கு சென்று நான் பார்த்தேன். அது ஒரு பெரிய தோட்டமாக இருந்தது. அங்கு பட்டாம்பூச்சிகளைப் போன்று

மக்கள் பறந்து கொண்டிருந்தனர். அல்லாஹ்வின் இந்த அடையாளத்தை நம்மால் எப்படி மறைக்க முடியும் என நான் எண்ணினேன். ஆனால் அதே தருணத்தில் நான் பறவையைப் போன்று பறக்க ஆரம்பித்தேன். பறந்தவாறு எனது தந்தையின் நண்பரின் வீட்டிற்குச் சென்றேன். அங்கு அவர் தேனீர் அருந்தி கொண்டிருந்தார். என்னைப் பார்த்து அவரால் அடையாளம் காண முடியவில்லை. பறவையாகவே அவர் எண்ணினார். நான் அவரை நோக்கி அல்லாஹு அக்பர் என்று மூன்று முறை கூறினேன். இந்தப் பறவை எப்படி பேசுகிறது? என அவர் சிந்தித்தார். இதற்கிடையில் விண்ணை நோக்கி நான் பறந்து சென்றேன். பறவையாக இருந்த நான் தற்போது வானவராக மாறினேன். இப்போது மீண்டும் பூமியைக் கண்டேன். பூமியில் அனைவருமே மரணித்திருந்தனர். எவரும் உயிருடன் இல்லை என்று நான் கனவில் கண்டேன். பின்னர் கனவிலேயே எனது வீட்டிற்கு நான் திரும்புகிறேன். வீட்டினுள் நுழைகிறேன். பின்னர் கண் விழித்து விட்டேன். பின்னர் நான் முடிவெடுத்தேன். அல்லாஹ் எனக்கு ஆன்மீக ஆற்றல்களை வழங்கியுள்ளான். எனவே அதன் பிறகு பைஅத் செய்து ஜமாஅத்திலும் இணைந்தேன்.

எகிப்தைச் சார்ந்த அப்துல் ஹாதி சாஹிப் கூறுகின்றார்: அஹ்மதிய்யத்தைப் பற்றி அறிவதற்கு வெகு காலம் முன்பு நான் கனவில் கண்டேன். நான் பாழடைந்த வனாந்தரத்தில் யாரும் அறியாத இடம் நோக்கி நடந்து செல்கிறேன். அந்தப் பயணத்தில் நல்லடியார் ஒருவர் என்னை சந்திக்கின்றார். அவர் என்னை அந்த பாதையிலிருந்து விலக்கி நல்ல பாதையின் பக்கம் அழைத்துச் செல்கின்றார். விநோதம் என்னவென்றால் நான் எந்த மறுப்பும் கூறாமல் அவரை பின்தொடர்கிறேன். அந்த நல்லடியார் என்னை நல்ல பாதையில் சென்று நிறுத்தி விடுகின்றார். காரணம் என்னவென்றால், அவருடைய என் மீதான அனுதாப உணர்வு எனக்கு உணர்வை ஊட்டியது. அவர் என்னை தீய முடிவிலிருந்து பாதுகாத்து நல்வழிப்படுத்தினார் என கனவில் மகிழ்ச்சி அடைகிறேன். அந்த பாதையில் நடந்து சென்ற சிறிது நேரத்தில் ஓர் உயரமான இடத்தை அடைகிறேன். அப்போது நான் கடந்து வந்த பாதையைக் கண்டேன். அங்கு ஒரு கடினமான அரசர் அங்கிருந்த மக்கள் மீது அநீதியிழைக்கின்றார். அப்போது நான் கனவில் நினைக்கிறேன். இந்த நல்லடியார் என்னை அந்த பாதையிலிருந்து அகற்றவில்லை என்றால் இன்று நானும் மற்ற மக்களைப் போன்று அநீதிகளுக்கு ஆளாகி இருப்பேன் என சிந்திக்கிறேன். அந்த நல்லடியார் இறைவனின் நபி ஹஸ்ரத் மூஸாவாக இருப்பாரோ என நான் கனவில் நினைக்கிறேன். சிறிது காலம் கழித்து ஜமாஅத்துடன் தொடர்பு ஏற்பட்டபோது நான் சென்று கொண்டிருந்த பாதை அழிவிற்குரிய பாதையாக இருந்தது. மேலும் அந்த அழிவிற்குரிய பாதையிலிருந்து என்னை காப்பாற்றியது ஹஸ்ரத் மஸீஹ் மவ்லூது (அலை) அவர்களே ஆவார்கள் என நான் புரிந்து கொண்டேன். புதிய பாதை என்பது உண்மை இஸ்லாமாகிய அஹ்மதிய்யத் ஆகும் என்பதையும் நான் புரிந்து கொண்டேன்.

ஆக, நான் தற்போது சில உதாரணங்களை மட்டுமே எடுத்து வைத்துள்ளேன். கிரீஸ்தான் நாட்டிலிருந்தும் ஐரோப்பாவின் நாடுகளிலிருந்தும், மேற்கத்திய மற்றும் மத்திய கிழக்கு ஆப்பிரிக்க நாடுகளிலிருந்தும், அரபு நாடுகளிலிருந்தும், பல்வேறு சமுதாயங்களிலிருந்தும் பல மொழி பேசுவருக்கு ஒரே வகையான வழிகாட்டலே கிடைக்கின்றது. இந்த வழிகாட்டுதலை யார் வழங்குகின்றார்? நிச்சயமாக அல்லாஹ்வே வழங்குகின்றான். அதே அல்லாஹ்தான் ஹஸ்ரத் மஸீஹ் மவ்லூது (அலை) அவர்களிடம் உன்னுடைய கலப்பற்ற அடியார்களின் எண்ணிக்கையை அதிகரிப்பேன் எனக் கூறினான்.

அடுத்து மராகஸ் என்ற நாட்டிலிருந்து ஸுகூர் என்பவர் தாம் பைஅத் செய்த சம்பவத்தை இவ்வாறு எழுதுகின்றார்: அஹ்மதிய்யத்தின் அறிமுகம் எனக்கு லிகாமல் அரப் நிகழ்ச்சியை தொடர்ந்து பார்த்து வந்ததால் கிடைத்தது. நான் கனவில் கண்டேன். ஹஸ்ரத் நான்காவது கலீஃபத்துல் மஸீஹ் (ரஹ்) அவர்கள் மலையின் உச்சிக்குச் சென்று கொண்டிருக்கின்றார்கள். அன்னார் வெள்ளை நிற பாகிஸ்தான் ஆடை அணிந்திருந்தார்கள். நான் ஹுஸூருக்குப் பின்னால் சென்று கொண்டிருந்தேன். மலையின் உச்சியை அடைகிறேன். பின்புறமிருந்து ஓர் ஒளி வருகிறது. அது முழு மலையிலும் பரவுகின்றது. அது அதிகாலை நேரத்தின் வெண்மை நிற ஒளியாக உள்ளது. எனது உள்ளத்தில் அச்சம் ஏற்படுகிறது. எனது பாதம் வேகம் குறைகிறது. ஹஸ்ரத் நான்காவது கலீஃபத்துல் மஸீஹ் (ரஹ்) அவர்கள் எனது அச்சத்தை உணர்ந்து என்னை பின்னோக்கிப் பார்க்கின்றார்கள். அப்போது அன்னாருடைய ஒளிமயமான முகத்தைக் கண்டு எனக்கு வினோதமான உணர்வு ஏற்பட்டது. அதனால் நான் ஒரு மலையிலிருந்து இன்னொரு மலைக்குக் கூட என்னால் தாவ முடியும் என்ற எண்ணம் ஏற்பட்டது. அப்போது ஹஸ்ரத் நான்காவது கலீஃபத்துல் மஸீஹ் (ரஹ்) அவர்கள் நீங்கள் என்னை பின்தொடர்ந்தே வாருங்கள் என புன்முறுவலுடன் கூறினார்கள். ஆக, இந்த சம்பவத்திற்குப் பிறகு எனக்கு இருந்த அனைத்து அச்சமும் நீங்கி நான் தொடர்ந்து லிகா மல் அரப் நிகழ்ச்சியைப் பார்த்து வந்தேன். ஹுஸூரை பின்தொடர்ந்து சென்றேன். எந்த

அளவுக்கு என்றால் எனக்கு பைஅத் செய்யும் பாக்கியம் கிடைத்தது.

அல்ஜீரியாவைச் சார்ந்த அய்யாஸ் கரீம் சாஹிப் என்ற நண்பர் ஒருவர் தனது பைஅத் சம்பவத்தை எழுதுகின்றார்: மஜ்லிஸே ஆமிலா உறுப்பினராகவும் பொதுச் செயலராகவும் உள்ளார். இறை வழி கைதியாகவும் கடந்த நாட்களில் இருந்துள்ளார். தற்போதும் கூட அவருக்கு கடுமையான நெருக்கடி உள்ளது. அல்லாஹ் அவரது கஷ்டங்களை அகற்றுவானாக.

அவர் கூறுகிறார்: நான் முஸ்லிம் உலமாக்கள் திருக்குர்ஆனிற்கு வழங்கி இருந்த தவறான தஃபீர்சீர்களைப் படித்து மிகவும் நிராசை அடைந்திருந்தேன். இது இறை வேதமாக இருக்குமா? என்றெல்லாம் திருக்குர்ஆனை பற்றி எண்ணிக் கொண்டிருந்தேன். உர்தன் பகுதியில் சில நண்பர்கள் மூலமாக அஹ்மதிய்யத்தின் செய்தியைப் பற்றி கேள்விப்பட்டேன். ஹஸ்ரத் மஸீஹ் மவ்வூது (அலை) அவர்களின் தஃபீர்ரை படிப்பதற்கு முன்பு, நஃபில் தொழுது, அல்லாஹ்வே! என்னை நீ நேரான வழியில் நடத்துவாயாக என நான் துஆ செய்தேன். அதன்பின் தஃபீர்ரைப் படித்துக் கொண்டே நான் சென்ற போது எனது உள்ளம் திறந்து கொண்டே சென்றது. அந்த கூற்றின் தாக்கம் எனது உள்ளத்தில் ஏற்பட்டது. உள்ளம் நடுங்கியது. நிச்சயமாக இது ஒரு மனிதனின் புத்தகம் அல்ல. நிச்சயமாக இது இறைவனின் கூற்றே என்ற நம்பிக்கை ஏற்பட்டது. இருந்தபோதிலும் நான் இஸ்திகாரா செய்து துஆ செய்தேன். கனவில் பார்த்தேன். நண்பர்களுடன் ஒரு நகரத்தை நான் கடந்து சென்று கொண்டிருக்கிறேன். ஓர் ஒளி என்னுடன் வந்து கொண்டிருந்தது. இதற்கிடையில் தொலைபேசி மணி அடிக்கின்றது. அப்போது அதில் இமாம் மஹ்தி (அலை) அவர்களின் தொலைபேசி எண் அதில் வருவதாக உணர்ந்தேன். நான் அவர்களை திரும்ப அழைப்பேன். அவர் எனக்கு பதிலளிக்கவில்லை என்றால் அன்னார் உண்மையான நபி அல்லது உண்மையான நபி இல்லை என நினைக்கிறேன். எனது உள்ளத்தில் ஏன் இந்த எண்ணம் வந்தது என தெரியவில்லை. அதே போன்று நான் திரும்ப அழைத்தேன். தொலைபேசி மணி அடித்துக் கொண்டே இருந்தது. அழைப்பு ஏற்கப்படவில்லை. பிறகு அவர்களின் மகத்தான தோற்றம் வெளிப்பட்டது. நான்திருக்குர்ஆனை ஓத ஆரம்பித்தேன். வய்த்தான் என்னை குழப்பாமல் இருப்பதற்காக அலுதுபில்லாஹ் கூறினேன். அதன் பிறகு அச்சத்துடன் நான் கண் விழித்தேன். அப்போது ஃபஜர் தொழுகைக்கான நேரமாக இருந்தது. கனவு உண்மையான கனவு என அறிந்து கொண்டேன். அதன் பிறகு பைஅத்தும் செய்து விட்டேன்.

அல்லாஹ் தான் இஸ்லாத்தின் போதனையின் பக்கம் மக்களை அழைத்து வருகிறான். ஹஸ்ரத் மஸீஹ் மவ்வூது (அலை) அவர்கள் மூலமாகவே உண்மை இஸ்லாம் மேலோங்கும் – இன்ஷா அல்லாஹ். அல்லாஹ் அதற்கான நற்பாக்கியத்தை வழங்குவானாக. அந்த பரக்கத்தில் பங்கு பெறும் பாக்கியத்தை அனைவருக்கும் வழங்குவானாக. நிரந்தரமாக தப்லீக் செய்பவர்களாக அஹ்மதிகள் திகழ்வார்களாக.

Friday Sermon delivered by Hadrath Khaleefathul Masih Alkhamis (atba)

on 15.09.2017

Translated by Moulavi A. Abdur Rahman

Published By Nazarath Nashr-O-Isha'ath, Sadr Anjuman Ahmadiyya - Qadian, 143516